
Chandramaulishvara Varnamala Stotram

ಚಂದ್ರಮೌಲೀಶ್ವರವರ್ಣಮಾಲಾಸ್ತೋತ್ರಂ

Document Information



Text title : Chandramaulishvara Varnamala Stotram

File name : chandramaulishvaravarNamAlAstotram.itx

Category : shiva

Location : doc_shiva

Acknowledge-Permission: Sringeri Math <https://www.sringeri.net/>

Latest update : May 13, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 13, 2025

sanskritdocuments.org

ಚಂದ್ರಮೌಲೀಶ್ವರವರ್ಣಮಾಲಾಸ್ತೋತ್ರಂ



ಶ್ರೀಶಾತ್ಮಭೂಮುಖ್ಯಸುರಾರ್ಚಿತಾಂಘ್ರಿಂ ಶ್ರೀಕಂಠಶರ್ವಾದಿಪದಾಭಿಧೇಯಂ .
ಶ್ರೀಶಂಕರಾಚಾರ್ಯಹೃದಬ್ಜವಾಸಂ ಶ್ರೀಚಂದ್ರಮೌಲೀಶಮಹಂ ನಮಾಮಿ .. 1..
ಚಂಡಾಂಶುಶೀತಾಂಶುಕೃಪಾನುನೇತ್ರಂ ಚಂಡೀಶಮುಖ್ಯಪ್ರಮಥೇಡ್ಯಪಾದಂ .
ಷಡಾಸ್ಯನಾಗಾಸ್ಯಸುಶೋಭಿಪಾರ್ಷ್ವಂ ಶ್ರೀಚಂದ್ರಮೌಲೀಶಮಹಂ ನಮಾಮಿ .. 2..
ದ್ರವ್ಯಾದಿಸೃಷ್ಟಿಸ್ಥಿತಿನಾಶಹೇತುಂ ರವ್ಯಾದಿತೇಜಾಂಸ್ಯಪಿ ಭಾಸಯಂತಂ .
ಪವ್ಯಾಯುಧಾದಿಸ್ತುತವೈಭವಂ ತಂ ಶ್ರೀಚಂದ್ರಮೌಲೀಶಮಹಂ ನಮಾಮಿ .. 3..
ಮೌಲಿಸ್ಪರಜ್ಜಹ್ನುಸುತಾಸಿತಾಂಶುಂ ವ್ಯಾಲೇಶನಂವೇಷ್ಟಿತಪಾಣಿಪಾದಂ .
ಶೂಲಾದಿನಾನಾಯುಧಶೋಭಮಾನಂ ಶ್ರೀಚಂದ್ರಮೌಲೀಶಮಹಂ ನಮಾಮಿ .. 4..
ಲೀಲಾವಿನಿರ್ಧೂತಕೃತಾಂತದರ್ಪಂ ಶೈಲಾತ್ಮಜಾಸಂಶ್ರಿತವಾಮಭಾಗಂ .
ಶೂಲಾಗ್ರನಿರ್ಭಿನ್ನಸುರಾರಿಸಂಘಂ ಶ್ರೀಚಂದ್ರಮೌಲೀಶಮಹಂ ನಮಾಮಿ .. 5..
ಶತ್ರುಃ ಶ್ರುತೀನಾಂ ಪರಿಗೀಯಮಾನಂ ಯತೈರ್ಮುನೀಂದ್ರೈಃ ಪರಿಸೇವ್ಯಮಾನಂ .
ನತ್ರುಃ ಸುರೇಂದ್ರೈರಭಿಪೂಜ್ಯಮಾನಂ ಶ್ರೀಚಂದ್ರಮೌಲೀಶಮಹಂ ನಮಾಮಿ .. 6..
ಮತ್ತೇಭಕೃತ್ಯಾ ಪರಿಶೋಭಿತಾಂಗಂ ಚಿತ್ತೇ ಯತೀನಾಂ ಸತತಂ ವಸಂತಂ .
ವಿತ್ತೇಶಮುಖ್ಯೈಃ ಪರಿವೇಷ್ಟಿತಂ ತಂ ಶ್ರೀಚಂದ್ರಮೌಲೀಶಮಹಂ ನಮಾಮಿ .. 7..
ಹಂಸೋತ್ತಮೈಃ ಚೇತಸಿ ಚಿಂತ್ಯಮಾನಂ ಸಂಸಾರಪಾಥೋನಿಧಿಕರ್ಣಧಾರಂ .
ತಂ ಸಾಮಗಾನಪ್ರಿಯಮಷ್ಟಮೂರ್ತಿಂ ಶ್ರೀಚಂದ್ರಮೌಲೀಶಮಹಂ ನಮಾಮಿ .. 8..
ನತಾಘಾತಂ ನಿತ್ಯಚಿದೇಕರೂಪಂ ಸತಾಂ ಗತಿಂ ಸತ್ಯಸುಖಸ್ವರೂಪಂ .
ಹತಾಂಧಕಂ ಹೃದ್ಯಪರಾಕ್ರಮಂ ತಂ ಶ್ರೀಚಂದ್ರಮೌಲೀಶಮಹಂ ನಮಾಮಿ .. 9..
ಮಾಯಾತಿಗಂ ವೀತಭಯಂ ವಿನಿದ್ರಂ ಮೋಹಾಂತಕಂ ಮೃತ್ಯುಹರಂ ಮಹೇಶಂ .
ಫಾಲಾನಲಂ ನೀಲಗಲಂ ಕೃಪಾಲುಂ ಶ್ರೀಚಂದ್ರಮೌಲೀಶಮಹಂ ನಮಾಮಿ .. 10..
ಮಿತ್ರಂ ಹಿ ಯಸ್ಯಾಖಿಲಶೇವಧೀಶಃ ಪುತ್ರಶ್ಚ ವಿಘ್ನಾಘವಿಭೇದದಕ್ಷಃ .
ಪಾತ್ರಂ ಕೃಪಾಯಾಶ್ಚ ಸಮಸ್ತಲೋಕಃ ಶ್ರೀಚಂದ್ರಮೌಲೀಶಮಹಂ ನಮಾಮಿ .. 11..
ಇತಿ ಚಂದ್ರಮೌಲೀಶ್ವರವರ್ಣಮಾಲಾಸ್ತೋತ್ರಂ ಸಂಪೂರ್ಣಂ .

ಚಂದ್ರಮೌಲೀಶ್ವರವರ್ಣಮಾಲಾಸ್ತೋತ್ರಂ

Chandramaulishvara Varnamala Stotram

pdf was typeset on May 13, 2025

Please send corrections to sanskrit@cheerful.com

